


శ్రీ వీరాచలేశ్వర స్తవము

శ్రీ వీరాచలేశ్వర స్తవము



294.521
KAR

రచయిత

“ శర్మ శ్రీ ”

ఓం నమశ్శివాయ

అల్ల

శ్రీ నీలాచలేశ్వర స్తవము

ర చ య త
“ క ర్మ శ్రీ ”

1103
Rop



మ ద్మ
శ్రీ మల్లా కుటీర్ (పవర్) ప్రెస్
నరసాపురం

అంకితము

~*~*~*~

సర్వసమైక్య లసద్భావగరిమచే

దిగ్విలసిత యశస్థిగు డేవండు

పరహితార్థం బనవరతంబు శ్రమియించు

కలితసత్పుణ్యసంకల్పుఁ డేవడు

దానసద్ధర్మాది మానవనియమముల్

తప్పక పాటించు ధన్యు డేవడు

ఘనకపిలాన్వయ కలశాబ్ధి పూర్ణసు

ధాకర నిఖ్యాతిఁ దనగు నెవడు

అట్టి ధీశాలి కామేశ్వరాహ్వాయుండు

మజ్జనకుఁ డమ్మహాపుణ్యమహితపాద

పద్మముల చెంత వ్రాలి సభక్తికముగ

అంకితం బిత్తు నిక్కావ్య మధికభక్తి!

294.521


KAR

ఇట్లు

కపిల కృష్ణశర్మ

(కర్మశ్రీ)

ACC NO
4050



నా మనవి

ఏనాడో తెలుగునాడు శివభక్తిధురీణుడైన ప్రతాప
రుద్రదేవ చక్రవర్తి పరిపాలిస్తున్న కాలంలో ... కోట
లోనే గాక ఊరూర, పల్లెపల్లెలా, వీధివీధులా, ... శివాల
యాలు నెలకొల్పబడ్డాయి. తదాలయాధీశుడైన జగద్రక్ష
కుని పర్యవేక్షణలో సుభిక్షమై భారతక్షాతలి వర్ధిల్లుతూ వుం
డేది. ఆ సమయంలోనే ఈ నీలాద్రిదుర్గంకూడా వెలసింది.
ఆ నాడు తులలేని వైభవాలతో, విలువైన వస్తువాహన
సమృద్ధితో, పరిసరప్రాంతాలలో, సాటిలేని మేటి ప్రతిభా
వంతముగా, విరాజిల్లిన దీ నీలాద్రి. కాలక్రమేణా భక్తచక్ర
వర్తి పరిపాలన ముగిసింది.

అసలే నట్టడివిలో, చొరరాని గుట్టలపై నున్న, లింగ
మూర్తి దర్శనానికి ఒంటరిగా రాలేక, గుంపులుగా కలసి
అప్పుడప్పుడు వచ్చి వెళ్లేవారు భక్తులు. సమర్థులైనవారు
ఉపేక్షిస్తే, అసమర్థులు చూడలేక వాపోయేవారు. క్రమేపి
భక్తులు పల్చబడ్డారు. అంతే ... ఎన్ని శతాబ్దాలు గడి
చాయో? మళ్ళీ ఈనాడు అమ్మహనీయమూర్తిని గుర్తిం
చారు ప్రజలు. ద్విగుణీకృతోత్సాహంతో పాల్గొని తిరణాలు
జయప్రదం చేస్తున్నారు. ఆనాటి వైభవాన్ని ... కాదు ...
మించిన భోగాన్ని పొందుతుందని నామన స్సేలకో తలపిస్తూ
వుంది. ఆ నీలాద్రీశ్వరుణ్ణి సందర్శించటం పరవశించటం ...
భక్త్యావేశంతో ఈ స్తవరూపకావ్యాన్ని రచించటం జరి
గాయి. సహజంగా భాషాజ్ఞానవిహీనుడనైన నేను దోషభూ

యిష్టసమాసములతో - అప్రసిద్ధపదప్రయోగాలతో ...
 కావ్యనామానికే కళంక మాపాదించే రచనచేసి ఉత్కృష్ట
 కావ్యస్పృష్టి చేసినట్లు ఆనందించేవాడిని. “కవిభూషణ, కవి
 శేఖర శ్రీ శిష్టా వేంకటసుబ్బయ్య కవీందురీ”ల సన్నిధి కేగి
 సంస్కరింపచేసుకోవలసిందిగా పితృదేవులు ఆదేశించారు. ఆ
 మహాకవి చెంతకు ఈ తప్పలతడికను తీసుకు వెళ్ళడానికి సిగ్గు
 పడ్డాను. కానీ వారు నాకావ్యాన్ని చూచి చిరునవ్వుతో...
 “పుట్టగానే అనుభవజ్ఞులు కారుగా” అని సంస్కరింపటానికి
 పూనుకొని అచిరకాలంలో పూర్తిచేసి యిచ్చారు. అట్టి
 ఉదారస్వభావులగు కవిచంద్రులకు ప్రత్యుపకృతి యేమిసేయ
 గలను. వారి దివ్యపాదాంభోజసన్నిధిని మోకరిల్లుటయే
 తప్ప!

నా అభివృద్ధి ఆకాంక్షించి ఫలితానికి ఆనందపరవశు
 లయ్యే పూజ్యులకు - ఆత్మీయ బంధులకూ సర్వదా కృతజ్ఞు
 డను.

అర్థించగానే ఆదరాభిమానాలతో అభిప్రాయాలి
 అందచేసి ఆనందపరవశుణ్ణిగాచేసిన అభివందనీయులగు మహా
 కవులకు నమస్సులు.....

సమయానికి నేను లేకపోయినా, తనపనిగా భావించి
 సాయపడిన విశాలహృదయుడు చి॥ కపిల కామేశ్వరరావుకు
 కుభాశీస్సులు.

ఇట్లు
 ర చ యి త క ర్మ శ్రీ

అ బి ప్రాయములు

శ్రీ కపిల కామేశ్వరసూర్యనారాయణగారు నాకు చిరకాలప్రియమిత్రులు. తొలుతనుండి వారికి వాఙ్మయాభిలాష మెందు. దానికితోడు గసజ్జులు.

చిరంజీవి కర్మశ్రీ వారి మూడవకుమార్డు. వీరు శ్రీ వెంకటేశనక్షత్రమాల యను గ్రంథపుత్రికను తొలుత రచించిరి. నీలాచలేశ్వరస్తవము నొకదానిని వ్రాసి సరిచూడుడని నాకిచ్చిరి. గ్రంథ మామూలచూడము చూచితిని. సంస్కృతాంధ్రములందు పాండితిని సంపాదింపకయే వీరు కవిత్వము వ్రాయ మొదలుపెట్టిరని వీరి రచన చూచినవారికి తోషకమానదు. మరి కవిత్వ మేల వ్రాయవలెనందురా? కవిత్వము గానము, చిత్రలేఖనము, ఈవిద్యలు అభ్యాసవశమున వచ్చునవి కావు. పూర్వవాసన - పూర్వజన్మసంస్కార మున్ననే గాని లేశము నలవడదు. “విద్యాశ్చ తస్మాన్ సాధ్యా స్సుస్వర్జన్మనా! సహసంభవాః గాంధర్వంచ కవిత్వంచ” అనునానుడి యయదార్థము కాజాలదు. పరంజ్యోతి ప్రబోధమువలన వీరి కవితాస్రవంతి జాలువారినట్లు తోచుచున్నది. వ్యాకరణాది దోషము లున్నను - ఉండుట సహజము కూడ - మధురఫలమునకే పుచ్చు - కవిత్వము ధారాశుద్ధిగల్గి అనర్గళప్రవాహమువోలె నొప్పారుచున్నది.

పట్టుమని పదునెన్నిదేండ్లైన నిండని బాలుడిట్టి కవితాస్రవంతిని ప్రవహింపజేసినా డనిన మెచ్చుకొనదగిన విషయమే. అందందలి భావములు హృదయంగమములు. భగవ

త్రేపిరితములుకనుకనే వేదాంతవైరాగ్యవిషయములను బాలు
డయ్యను చక్కగా ప్రకటింపగలిగినాడు. ఇంచుక వ్యాకర
ణాది విషయములను కూడ కూలంకషముగా గ్రహించినచో
కవిత్వము బంగారమునకు సువాసన అబ్బినట్లు రాణించగలదు.

పిమ్మటి గ్రంథము “కృష్ణ శతకము”

ఇందలి కవితాధోరణులు అనర్గళధారావారములై
యున్నవి. ప్రాథతరములు - వీరు ఇతోధిక గ్రంథములు
రచించి ఆంధ్రభాషాయోష కంఠసీమ నలంకరించి యెక్కు
డుగా భాషాసేవ చేయుట కా పరాత్పరుడు చిరాయురారో
గ్యసంపద లిచ్చి రక్షించుగాక. అని కోరుచూ మున్నుం దిం
కనూ వృద్ధిలోనికి వచ్చి తెలుగుతోటలోవాడని - తావివీడని
నెత్తావివిరియై - వికసించుగాక యని ఆశీర్వాదించుచున్నాను.

నరసాపురం }
12-5-1961. }

ఇట్లు
కవిశేఖర, కవితావతంస, కవిభూషణ
శ్రీ శిష్టా వెంకటసుబ్బయ్య.

శ్రీ మా త్రే స మ :

చిరంజీవి “కర్మశ్రీ” నాకు బ్రయశిష్యుడు, చిరుతవ
యస్కుడు, ఆవేశహృదయుడు.

కవిత్వం, సంగీతం, చిత్రలేఖనం, నాట్యం, శిల్పం,
మొదలగు లలితకళలు పూర్వజన్మ సంచితముచే లభింపవల
యునే గానీ యభ్యాసవశమున వచ్చునవి కావు. భక్తియు
నట్టిదే! ఈ కృష్ణశర్మ పూర్వపుణ్యవిశేషము విశేషమైనది.
కావుననే ఇంత చిన్నవయసులోనే, కవిత్వమునందును, భక్తి

యందును, నాసక్తి యబ్బినది. సంస్కృతాంధ్రములందు పాండిత్య మంతగా లేకున్నను, అనర్గళధారాశుద్ధితో, బద్ధములు చెప్పగల్గిన ఆవేశ మలవడినది. కవిత్వమునకు భక్తి - పువ్వునకు తావివంటిది.

భక్తవశంకరుడగు శంకరుని లీలావినోదములను కీర్తించు “శ్రీ నీలాచలేశ్వరస్తవము” జదువునప్పుడు నాకు తన్మయత్వము కల్గినది. యురీప్రవాహతుల్యమైన ధార నన్ను ముగ్ధుణి చేసినది. పాండిత్యవిశేష మంతగా లేకున్న కారణమున శబ్దదోషములు, వ్యాకరణదోషములు, అక్కడక్కడి నుండవచ్చును. భక్తిప్రధానముగను భావప్రధానముగను - చూచునప్పు డిట్టివి మఱుగుపడిపోవును. ఆవేశపూరితాధునిక కవిత్వమం దిట్టివి గమనార్హములు కావు. అమోఘ కవి తాధురంధరుడు కాగలడనుట కిదియే నాంది. ఈ బాలకవివ సంతనీలకంఠగళమున, నీలకంఠేశ్వరుని కీర్తించినాడు. దానిని పఠించి తరించు మార్గమును కల్పించినాడు. ఈ ఆవేశముతోడనే “శ్రీ వేంకటేశ నక్షత్రమాల” “కృష్ణ శతకం” మున్నుగాగల కావ్యంబులను రచించి ఆంధ్రకవితామ తల్లిని అలంకరించి అలరించి జన్మ సార్థకతను గావించుకొనుచున్నాడు. ఈ చిరంజీవికి ఉజ్వలభావి సూచింపబడుచున్నది. కావున శ్రీ పరమేశ్వరి దీర్ఘాయురారోగ్యైశ్వర్యములు ప్రసాదించి కవితా వ్యాసంగమును ఇతోధిక ప్రజ్ఞావంతము చేయుచూ సదా ఈ బాలకవిని రక్షించుగాక!

పాలకొల్లు, }
15-5-1961 }

క వి భూ ప ణ
ఆంధ్ర శేష గిరి రావు.

‘శ్రీనీలాచలేశ్వరస్తవము’ అను పేర వెలయు నీ శత
 కరాజంబును స్థలీపులాకన్యాయంబునఁ జూచుట సంభవించి
 నది. రచయిత ముక్కుపచ్చలారని ముద్దుబాలకుఁడు. బాల్య
 మునందె యీతనికిఁ గవితాప్రాధుర్యావము సంప్రాప్తించుట
 ప్రాక్తనపుణ్యపరిపాకంబు మాత్రమే. శాస్త్రములు చదువుట
 లేకయే, గురువుల శుశ్రూష లేకయే యీతని జిహ్వగ్రం
 బున భారతీదేవి చిందులుద్రొక్కుట కారంభించినది. మును
 ముం దీ బాలకవిచే ఎన్ని కృతీసుమంబులు వెలయింపఁజేసి
 తానలంకరించికొనునో ఆ దేవదేవియే ఎఱుంగగలదు. పద్యం
 బుల యం దచ్చటచ్చట వ్యాకృతిదోషంబులున్నను మామి
 డిపండు దినువారలకు అందలి లేసె లాటంకమును గలిగింపఁ
 జాలనిరీతి భక్తరసాస్వాదనంబునొనరించు పాఠకుల కా యల్ప
 దోషంబులు గణుతికి రానేరవు ఇంకనూ కొంతవఱ కీ చిరం
 జీవి తగు నొజ్జలవద్ద విద్యావైశద్య మార్జించి యెన్నికఁగన్న
 కవితంతుఁడై యాంధ్రభాషాయోషఁ బెక్కువిధంబుల సేవించి
 కృతార్థుఁడై తాను యశఃపాత్రింబగుటయే కాక, వంశమును
 గూడఁ జరితార్థముగావింపఁగలఁ డను నాశయముతో నీచిరం
 జీవి కర్మశ్రీని చిరంజీవిగా నాశీర్వదించుచూ, విద్యావినయ
 విభూతిసంపన్నుఁడై యలరారునటు లా నీలాచలేశ్వరుఁ డను
 గ్రహించుగాత, యని కోరుచున్నాను. ఇతి శివమ్.

పాలకొల్లు }
 13.5.1961 }

అత్రేయ విద్యన్మహాకవి పండిత
 శ్రీ పామర్తి సూర్యప్రకాశ శర్మ

పీఠిక

శ్రీ కృష్ణస్తుతి

శ్రీకర! దేవకీతనయ!

శ్రీలలనాహృదయాబ్జభృంగ! మా
యా కలిత ప్రభావ విభ

వాంచితరూపవిశేష! గోపికా
నీక విలోల మానస! ము

నిప్రవరాత్మ సదావిహార! లో
కైక శరణ్య! భక్తజన

బృందనిధాన! హరీ! నమోనమః॥

ఉ. బాలుని సర్వలోకపరి

పాలుని ధిక్కుతపూర్వదేవతా
జాలుని, దేవతానిచయ

సారస కేళివిలోలునిక జగ

జాలుని శూలి బాంధవ వి

శాలునిఁ గాంచనరూపచేలునిక
లాలిత మందహాస సు

విలాసునిఁ గృష్ణునిఁ గొల్తు నిచ్చలుక

స ర స్వ తీ ప్రార్థన

ఉ. వాణికి వేదశాస్త్రచయ

పాణికిఁ బద్మజరాణికిక గుణ

శ్రేణికి నీలనీరదరు

చిస్తిర వేణికి దృగ్జితైణికి

అణిమెలుగు ముత్తయపు

హారములూను పురాణికిన్ లసత్

శ్రోణికి బద్మపాణికి వి

శుద్ధశరీరిణి కేను మ్రొక్కెదన్

వి ఘ్న శ్వ ర స్తు తి

ఉ. వేనిసమాహ్వానంబు తెలు

కి దొలిపూజ జయంబు గూర్చునో

వేని పదాబ్జవజ్రహతి

విఘ్నమహీద్రము తెల్లఁ గూర్చునో

వేనికి గర్కిపోచ యిడఁ

బెల్లు శుభమ్ములు నివ్వటిల్లునో

వానికి విఘ్ననాథునకు

వారక మ్రొక్కుదు నిష్టసిద్ధికిన్

గు రు దే వ స్తు తి

ఉ. అక్కరమైన రాని తరి

నాదరమొప్పగఁ జేరఁదీసి నా

కి క్కవితావిధానముల

నెంతయుఁ బ్రీతిని బోధచేసి స

మృక్కరుణామతిన్ పృథివి

యందున నొక్క మనీషికై వడిన్

చక్కగ సాకినట్టి గురు

చంద్రుని వెంకటరాయ గొల్చెదన్.

శు క వి స ం స్తు తి

శ్రీ నన్నపాఠ్య వాక్ ప్రాధిమ్య సన్నుతించి
 తిక్కనాఠ్య వాఙ్మైఖ్యవ స్థితి నుతించి
 శంభుదాసుని ధీశక్తి సంస్తుతించి
 పోతనామాత్య నాత్మలో బొగడి పొగడి
 భాస్కరామాత్యఁ గంకంటి పాపరాజు
 గోపినాథ వేంకటకవిన్ గొలిచి యవల
 నాధునిక కవిశ్రేష్ఠుల నభినుతించి
 వేడుకొందును సుముఖులై వినుటకొరకు

న. ఇట్లు లిప్త దేవతాప్రార్థనంబును గురుస్తుతియు
 శుకవి సంస్తుతియుఁ గావించి మదీయవంశానుక్రమంబు దెలి
 పెద.

శ్రీ. సర్వశాస్త్రపురాణసాహిత్యసంవేదియై
 యై పండితభ్యాతి నలరు నెవఁడు
 ఆంధ్రాంగ్లభాషా రసాస్వాదనాసక్తి
 గల కోవిదుఁ డగుచు నలరు నెవఁడు
 ప్రధిక సూన్యతవాక్యపాలనా పటిమయే
 విజయభేరిగఁ జేసి వెలయు నెవఁడు
 తన శక్తికిని మించి దానధర్మాదుల
 నాచరించుచుఁ గీర్తి నలరు నెవఁడు

కాశ్యపసగోత్రమందు ముఖ్యత్వమంది
కపిల వంశాంబుధీ క్షపాకరుఁ డెవండు
అట్టి కామేశ్వరాహ్వయు నమలచరితు
మిజ్జనకుఁ బ్రస్తుతింతు సమ్మద మెలర్ప.

చ అనయము భర్తృసేవయు ని

రంతర దైవత సేవయున్ జిరం

తనమగు సంప్రదాయక వి

తానములం దనురక్తియుం బెనం

గొన వెలుగొంది స్వర్భువుని

గొన్న పతివ్రత యన్నపూర్ణ మ

జ్జనని తదీయ పాదజల

జమ్ములఁ చేతులు మోడ్చి మ్రొక్కెదన్

ఉ. ఆదరమొప్ప వక్షమున

హత్తియు మిక్కిలి ప్రేమతోడ న

న్నేదియొ యొక్క భక్తిరస

మేర్పడు కావ్యము ప్రియఁజేయుత

త్సోదర దైవభక్తిని ర

తున్ విమలాతుత్మనిఁ బూజ్యమూర్తినిన్

వేదప్రధాశ్రితున్ గొలుచు

వేమలు భాస్కర నామధేయునిన్.

తే.గీ. అరయ దేవీత్రయం బొకపరి వసుధను

నేకరూపంబునన్ జరియింప నిచ్చుఁ

జేసి యచతరించె ననంగఁ జెల్లు వదినఁ
గొలుతు వెంకటరమణాంబ లలిత మతిని

తే.గీ. అన్నలిక్ష్వురు రామరాయాఖ్యుఁ డొకఁడు
విజయలక్ష్మణరావన విమలమతులు
అనుజు లిక్ష్వురు సూర్యరావనంగ మరియు
లక్ష్మీనరసింహ రావన లలిత గుణులు
విజయలక్ష్మీ యనంగనుఁ బెద్దవదిన
నిర్మల సమాఖ్యుఁ దనరు చిన్నివదినయును
పుత్రులందున మధ్యమ పుత్రుఁ డేను
భక్తుఁడను కృష్ణశర్మాఖ్యుఁ బరగువాఁడ.

వ. తదనంతరంబ శ్రీ నీలాచలేశ్వరస్తవావతరణ
కథావిధానం బెఱింగించెద. సావధానచిత్తులై యాకర్ణింపుడు.
జనబాహుళ్యంబున విశేష ప్రచారవిహీనంబగుటజేసి, సవి
స్తరంబుగాఁ బ్రస్తావించెద.

నీలనామధేయంబున విరాజిల్లు నగంబు యోజనా
న్విత ప్రలంబు, వైశాల్యయుతంబయిఁ దేజరిల్లుచూ కీకారణ్య
సంకీర్ణంబై ...

కదంబ, కాదంబ, క్రకచపత్ర, కాంచన, హింతాల,
తమాల, తక్కిల, రసాల, సాల, చందన, పిచుమంద,
పలాశ, శింశు, శిరీష, ఫలాధ్యక్ష, ప్లక్ష, ఫల్గువ, ప్లవ, బం
గాళ, బంధుజీవ, బందెడ, బకాను, ధూళికదంబ, బదర,

బదరీ, సింధువార, బంధుసడ్డ, బలుస, అర్జున, భిల్లుకు, టేగుమ్మ, గుమ్మ, సాదన, ములస, తునికి, బుర్రజీమ, బర్రే దుద్దు, బర్రెంక, పెన్నంగి, తెల్లుమ్మ, నల్లుమ్మ, చంద్ర, వెలిచంద్ర, చిందుగు దురిసెన, కొడిసె, జిత్తేగి, ఏగిస, పెద్దే గిస, రేల, వేప, వేపి, గుంపెన, సిరిమాను, చెన్నంగి, బూరుగు, తవిస, గొట్టి, ముష్టి, వెలగ, తొర్రెలగ, గెన్నె, విప్ప, కుంకుడి, చింత, సీమచింత, పెదమాను, ఇత్యాది మహామహీశుహ నిబిడంబును...

ఖడ్గ, శరభ, శార్దూల, భల్లూక, భూదార, శశ, హరణ, మర్కట, మహిష, జంబూక, సాలావృక, ఏగోల, కొండ్రాస, యెనుబోతు, మనుబోతు, మొదలగు జంతునివా నంబును...

చిలుక, గోరింప, పావుర, మియూర, గువ్వ, గద్ద, జేగ, రాబంధు, దివాంధ, పూరేడు, కొజ, కోకిల, గండభే రుండ, కుక్కుట, చక్రవాక, బక, వాయస...

త్రాచు, పింజర, రక్తపింజర, కొండచిలువ, చెట్టు దుకు, వాన, దారి, జర్ర, కట్ల, నూగట్ల, సూర్యముఖ, శిఖండి పంచముఖాది నిఖిల అండజ సంకులంబును...

రత్న, వజ్ర, వైడూర్య, గోమేధిక, పుష్పరాగాది మణి, ధన, నిధి, నిక్షేపంబునూ...

యక్ష, గరుడ, కిన్నర, కింపురుష, నాగ, నభశ్చర,
 విద్యాధరాది, త్రిదశవాహినీ, విహారార్హంబునై, వెలుఁ
 గొందు నయ్యచలశిఖర ఏకశిలాప్రాగ్భారంబున, చతురస్తంభ
 సంభృత ప్రాకారంబును, సందొక నందీశ్వరుండును, ముం
 దొక ధ్వజస్తంభంబును లోన శ్రీ పరమేశ్వరాత్మలింగం
 బునూ, ఆకల దక్షిణహస్త భాగంబున దేవాలయంబు నాని
 యొక మహారగవల్మీకంబును దాపల చతుర్థజంబు నా నోపు
 నొక్క శిలయు, తన్మధ్యంబున నొక రంధ్రంబును, దాననుండి
 ద్వాదశశుటంబుల నీరం బెల్ల వేళలఁ బ్రాదుర్భావంబుఁ జెం
 దుటయు నాదిగా నగు ననేక విశేషంబు లచ్చోటఁ గన్పించు
 నేనునూ య న్నగప్రభావంబు ననేకరీతుల నాలించి, మహా
 వైభవంబునం జరుగు శివరాత్ర్యుత్సవ సందర్శన కుతూహ
 లాతిరేకంబునం జని...

తద్దివ్యవైభవ ప్రభావతేజోమూర్తిం గని భక్తి సం
 భ్రమములు పెల్లుబకఁ దటాలునఁ గరంబులు ముకుళించి
 ఇట్లు నుతించితి—

దక్షిణము

శ్రీదేవదేవా మహాదేవ శంభో జటాజూట ధారీ
 పురధ్వంసకా, అర్ధనారీశ్వరా సత్కృపాంభోనిధీ యోగమా
 యామయా నీప్రభావంబు బ్రహ్మాది దివ్యత్తపోధుర్యులే ఎం
 చలేరన్న నేనెంతవాడన్ రజస్సత్వ యేతత్తమోజాలబద్ధుండ.

కామాంధుడన్ జంతుతుల్యుండ విజ్ఞానసూన్యుండ పారంబె
 లేనట్టి సంసారపంకంబునం జిక్కి, కక్కుర్తి దుష్కర్మలం
 బెక్కు గావించి కుక్షీంభరత్వంబు నన్తాలమున్ గెంటు దుర్భా
 గుడన్ దేవ! కూపస్థమండూక సామ్యంబునన్ మూర్ఖతన్
 గూడి మాయావిలోలుండనై యుండి లోకాధినాథుండవున్
 ప్రాణిసంరక్షణాభారదక్షుండవే నిన్ను వర్ణింపలేనట్టి యజ్ఞుండ
 యోగాదిమార్గంబునన్ సిద్ధులున్ మించి విజ్ఞాననంపత్తితో
 జ్ఞానులున్ ఐక్యభావంబునన్ మానివద్యుల్ సునిష్ఠాగరిష్ఠాత్మ
 తన్ యోగు లధ్యాత్మ చింతారతి భక్తియూధంబు
 దివ్యానుభూతిన్ యతీంద్రుల్ సమాధిన్ విధాత్రాది తేజో
 దురంధుర్యులున్ నిన్ను సేవించి దుస్సాధ్యమైనట్టి మోక్ష
 సామ్రాజ్యలక్ష్మీ పదప్రాప్తులై దేజరిల్ల న్నహదేవ! యీరే
 డులోకంబులం దీవ నీయందు లోకంబులున్ లీనమై సృష్టి
 నిర్మాణ నిర్వాహకత్వంబు పెంపొందగా లీల జన్మంబులన్
 దాల్చుచున్ బోల్చు నిష్కర్మ నిష్కామ్య తత్వంబులన్
 వెల్లి దుష్టాత్ముల నొంప శిష్టాత్ములన్ గావ పాపవ్రజాపూ
 ర్ణమైయుండు సంసారపాథోనిధిం బొల్చి అంభోజపత్రంబు
 చందంబునన్ మధ్య నింపొంది దూరుండవై యుండు తీశా!
 కృపావేశ! లోకేశ! గౌరీమనోహర! మాయాపరివ్యాప్తదు
 ర్గంధభూయిష్టమా జన్మలున్ లేక సంపూర్ణసౌఖ్యాల వాలం
 బుగానౌ భవత్సన్నిధానంబు జేరంగ కారుణ్యబుద్ధిం బ్రసా
 దింపవే త్రుంపవే, పాపపాశంబులన్ దేవ! కారుణ్యసిక్తరు

హృత్పంకజా! సంతతాస్తోకసంసారదుర్దాంత నిర్భంధనా
భూరిపాశాలవిక్రతా! లలాటాగ్నినేత్రా మహాదేవ హృత్పద్మ
సంస్తవ్యపాత్రతా! పవిత్రతా! మహాదేవదేవా! యుమానాథ
బాలేందుభూషా! నమస్తే నమస్తే నమః ॥

వ. అని పెక్కుభంగుల నుతించి యారేయి నచ్చోట
నత్యంతానంద తన్మయత్వంబునం గడపి మరునాఁడు వేకువ
జామున లేచి యప్పార్వతీశ్వరు దర్శనంబు గావించుకొని,
సత్వరంబ గృహంబుఁ జేరి మనంబున నీశ్వరసన్నిధానంబుఁ
గల్పించుకొని, ఈ స్తవరూపకావ్యంబు రచింపఁదొఱంగొంటి

తే. గీ. విద్య నొక్కింత నేర్వని పిన్నవాఁడ
రసమయకవిత్వమూరుఁడ ప్రజ్ఞ సున్న
తనయు మాట కానందించు తండ్రిఁ బోలెఁ
గోవిదులు నా పలుకు వినఁ గోరువాఁడ.

తే. దొసఁగు లెఱైనఁ దప్పక పొసఁగు నిందు
విబుధవర్యులు దయతోడ విడచి పుచ్చి
గుణముగల్గిన గ్రహియింపఁ గోరువాఁడ
నైదు పదియునై నిటలంబు నాక్రమింప.

శ్రీ నీలాచలేశ్వర స్తవము

శ్రీ శ్రీనమశ్శివాయా!

సుశ్రీ విహరణవిలసిత సుక్షేత్రస్థా!

హే! శ్రీధరసంచయ భూ

మా! శ్రీకైలాసవాస! సద్గురు శంభో!

కం. శ్రీగౌరీమానసచో

రా! గంగాధర! విలసితరాకేందుశిఖా!

సాగరనిభగంభీరా!

వేగ గరళకంఠ! కరుణ-వీక్షింపు మారా!

శా. శ్రీకైలాసనివాస!

నిత్యకరుణాసిక్తోరు సద్వీక్షణా!

లోకాలోకయశస్సమూహానిబిడా!

లోకాధినాథా! నుత

శ్రీకారుణ్యరసాకరా! శశిధరా!

శ్రీసీలదుర్దేశ, లిం

గాకారా! కృప నేలుకొమ్ము

నిజభక్తానీక సంరక్షకా!

చం. గరళము కంధరమ్మున నఖండ

భయానక వహ్నిదీప్తి వి

స్ఫురిత లలాటసీమను

వపుస్సు సగంబునఁ బార్వతీ సతిఁ
శిరమున జాహ్నువీ రుచిరశీలను

లీలగఁ గొప్పలో సుధా

కరుని ముదానఁ దాల్చియు

జగమ్ముల నేలుదు నీలకంధరా!

ఉ. చంచలమైన దేహ మిల శాశ్వత

మంచును మూఢు లొదుదా

రెంచి సతీసుతాదులు నహీన

ధనంబులు నిక్కమంచు భా

వించి మహాగ్రకర్మములు పేరిమి

సల్పుదు రీ జనాళి ని

న్నెంచక దేవ సత్కరుణ

నేలుము నీలగిరేశ్వరా! హరా!

ఉ. వీరుని ఫల్గుణం గదసి భిల్లుని

యేపగు రూపు దాల్చి భూ

దారనిభంబుతో నతని దైర్య

సమన్విత శౌర్యధుర్యతో

దారత చూచి మెచ్చి కృప

దాలిచి పాశుపతాస్త్రహస్తునిఁ

ధీరత చేయవే మునుపు ధీర

మత్తప్రతిభాధ్య! యీశ్వరా!

నీ. కాలకూటవిషమ్ము కంతంబున ధరించి
 సురకోటి కెవ్వఁడు సుధ యొసంగె
 కరిచర్మమును తాను ధరియించి యెవ్వఁడు
 భక్తులకు జలుగు వలువ లొసంగె
 భూతినిఁ దాఁ బూసి భూరి విభూతుని
 భక్తుల కెవ్వఁ డాసక్తి నిచ్చె
 కూరసర్పంబులఁ గోరి ధరించి యె
 వ్వఁడు ప్రజలకు సువర్ణ వర్ణ

తే. వజ్రఖచితహారములఁ గృషన్ ఘటించె
 నట్టి దేవదేవుని జగద్వ్యాప్తు గరళ
 కంఠునిం గల్మషకుఠారు ఖలవిదారు
 నీలగిరివాసుఁ గొల్చెద నిర్మలాత్ము.

ఉ. నీ కరుణన్తడింప నవ
 నీస్థలి శక్తుఁ డెవఁ డెఱుంగమే
 భీకరలోకకంటకుఁడు
 వృత్రవిరోధి గజాసురు న్నదా
 లోకము సన్నతింప నని
 లోఁ దునిమాడి తదీయ వాంఛ నీ
 వా కరిచర్మ మూసజె
 దయారససాగర! నీలకంధరా!

ఉ. మానవమాత్రుఁ డంచు నిను
 మానసమందుఁ దలంచి క్రొవ్వి వి

జ్ఞానివిదూరుఁ డమ్మరుఁడు

సాహసగర్వసమంచితుండు బల్
సూనశరంబు నేసి మన

సుం గలపంగను గన్నువిప్పి యు
గ్రానల దీప్తిమై నతని
యాకృతిఁ గాల్పవె చంద్రశేఖరా!

మ. సురలెల్లఁ మరుఁ జీరి శంభుఁడు తప
స్సుం బూని లోకమ్ములన్
పరిపాలించుటమాని యుండె గద కం
దర్పా! శివుం దేర్చియున్
గరుణన్ లోకముఁ గావుమం చనిన ని
న్గారించె నాతండు త
ప్పరయన్ వానిదియకానె పుణ్యమునకై
నా! పాపమో యీశ్వరా!

కం. కోపము హెచ్చుగవచ్చిన
నోపికతోడ నెవ్వనుకట నొక మూడడుగుల్
శ్రీపద! వేసినచోఁ ద
తోకపాగ్ని శమించుఁ గాదె తోడనె దేవా!

సీ. దేవజేవా! శివా! కావరా యన్న మా
రక్తంజేయునిఁ గరుణఁ గావలేదా
కాలకూటమ్మును కంఠమ్మునందుంచి
యనుకంప జగముల శరయలేదా

భక్తిమైఁ బార్థుండు పార్థింప సత్కృప
 నిచ్చి పాశుపతము మెచ్చ లేదొ
 నినుగూర్చి తనుజులు ఘనతపం బొనరింప
 నింపి వరముల రక్షింపలేదొ

తే. అన్యదై వంబుల సురుల కన్యులగుడు
 రంతె నీకట్టి భేదంబు సుంత లేదు
 అందఱియెడ నొకేరీతి నుండు వీవు
 నీలగిరిశర్వ! భేదంబు నీకుఁ గలదె?

శా. శ్రీకంఠా! ఘనభక్తలోకవరదా!

సిద్ధానుకంపానిధీ!

శ్రీకైలాసనగాధినాథ! నుతకా
 శీఘ్రేత్రలీలావిహా

రా! కారుణ్యగుణాధికా! అభవ! హే!

రాకేందుసదృశాక్షణ!

నీకు న్నొక్కేదఁ గావుమయ్య! కరుణా

నీలాద్రివాసా! హరా!

సీ. వేదముల్ వల్లించి విజ్ఞానముఁ గడింప

జాలదు నాకున్న జ్ఞానలవము

శాస్త్రముల్ పఠియించి జ్ఞానమార్జింపగా

సరిపోదు జీవితసమయమెల్ల

ఉద్గ్రంథములలోని యున్నతి తెలియఁగఁ

చెలివితేత మైనఁ గలుగఁబోదు

294.521
KAR

(15)

ACC. NO. 41

బుధవక్త్యులను జేరి బుద్ధులు నేర్వంగఁ
విన్నతనం బది వీడలేదు

తే. పలుకు పలుకున నమృతంబు చిలుకునట్టి
సత్కవిత్వము పేరింటి సరసపుష్ప
సంచయమ్ములఁ బూజించు శక్తి లేదు
చేయిమోడుచుట తప్ప కాత్యాయనీశ!

ఉ. బాలుఁడఁ జూడఁగాఁ దెలుఁగు
బాసయుఁ బూర్తిగ రాదయెట్లు శా
స్త్రాలను నేర్తు నేగతిని
జ్ఞానము నూనుదు నాత్మశక్తిమై
నీలగిరీశ! నీ ప్రతిభ
నే ధరఁ జాటెద తీనఁ గల్లు లో
పాలు గణింపఁబోక నను
పాలనఁజేయుము పార్వతీపతి!

ఉ. పాటితలంపఁ బోక ప్రతి
భాగతిభాసురమైన యీజగ
న్నాటకమందు పాత్రనయి
నాఁడను వేసరినాఁడ నింక నీ
నాటక పాత్రధారణకు
నాకగుపింపవు యోగ్యతల్ ననున్
నీటుగఁ బ్రబోవుమయ్య! హర
నీలగిరీశ్వర! చంద్రశేఖరా!

సీ. చల్లనికాంతుల జగములవెదజల్లు

నెలవంక యొకవంక వెలుగుచుండ

సర్వకలుషహారి! సర్వలోకవిహారి!

శివమున జాహ్నవి చేరియుండ

నాగంబు లింపారు నగలయి మేనిపై

స్వేచ్ఛావిహారంబు చేయుచుండ

పరమ పాతివ్రత్యభావంబు గల గౌరి

యర్థదేహంబున నమరియుండ

తే. దంతి ముఖషణ్ముఖాది సంతాన మొప్ప

నందికేశ్వరుఁ డెదుట నానందమొంద

నెసఁగుచుండిన నీలగిరీశ్వరుండ!

భక్తి మ్రొక్కెద నన్ను గాపాడుమయ్య!

సీ. లోకమెల్లరకు ననేకశుభము లిత్తు

వందుచే నీకు శివాఖ్య గలిగె

దైవంబులకుఁ గూడ దైవంబవగుటచే

మహి “మహాదేవ” నామంబు వచ్చె

సంధ్యాసమయమునఁ జలుపు తాండవముచే

నటరాజు పేరు విన్నాణ మొదపె

పరమభక్తుఁ పాపపటలమ్ము లవలీల

హరియించుదువు గాన హరుఁడవైతి

తే. ప్రభవమెఱుఁగరామి నిల నభవుఁడవైతి

జటలభారంబు కతన ధూర్జటివయైతి

భక్తులకు సుఖ మొసఁగెడు వాఁడవగుట

శంకరుఁడవైతి నీలాద్రి శంకరుండ.

ఉ. పారములేక కష్టముల

పాల్పడి యుక్కిరిబిక్కిరౌచు, సం

సారపయోధి నీదఁగ న

శక్తుఁడనయ్యు, మఱొండు మార్గమున్

నేరక నీపదాబ్జముల

నెమ్మదిఁ గొల్చుచు భక్తియుక్తిమై

ధీరత ముక్తిగాంతు భవ

దీయ పదార్చనఁ భార్యతీపతీ!

నీ. సుఖదుఃఖములను పంచుకొని సమమ్ముగాఁ

బాయక సేవించు భార్య భార్య

తల్లిదండ్రులె మహాదైవతమ్ము లటంచు

సతముఁ బూజించెడి సుతుఁడు సుతుడు

ఆధ్యాత్మికపువిద్య నభ్యసింపఁగ జేసి

సిరిదిద్దఁ జాలిన గురుడు గురుఁడు

మంచిచెడ్డల విస్తరించి ప్రబోధించి

హితముచెప్పగనేర్చు హితుఁడు హితుఁడు

తే. భక్తు లడిగిన తోడనే వరము లిచ్చి

కల్పతరువౌచు తనరారు వేల్పు వేల్పు

పురజనమ్మును గాపాడు హరుఁడు హరుడు

నిన్ను గనువాఁడె మనువాఁడు నీలకంఠ!

చ. హరహర! శంభూ! శంకర ద

యారససాగర! చంద్ర శేఖరా!

వరమునిమానసభ్రమర!

భవ్యజటాభర! శైలజామనో

హర! నిగమార్ధరూప! భుజ

గాభరణా! లయకారణా! మహే

శ్వర! వరనీలపర్వతని

వాస! నుతించెద నిన్ను త్ర్యంబకా!

సీ. అడుగకమున్నె తా నన్యుల కష్టముల్

తెలసి తొలఁచువాఁడు దేవసముఁడు

అడిగినచోఁ దన యంచితశక్తి ని

దాన మొసఁగువాఁడు త్యాగియగును

అడిగినచో గుప్పెడైనఁ బెట్టని యతం

డగురాధమునికన్న నధముఁ డగును

యాచకులం జూచి యాగ్రహించియుఁ గతి

సంబుగా శిక్షించు నరుఁ డెవండా

తే. నిర్ణయింపగాఁ దరమానె నీకుఁ గాని

పద్మనాభునకుం గాని పద్మజునకుఁ

గాని వేనోళ్ళ చిలువకుఁ గాని దేవ!

నీలగిరిలోల! కరుణరసాలవాల!

ఉ. శ్రీగిరిజాకుచాద్రితల

జృంభితగంధఘుమంఘుమమ్ము హే

లాగతిఁ బిక్కటిల్లఁ గడు

లాలనఁ జెక్కిలి ముద్దు నెట్టఁ బో

గా గిరిశుండు మార్మొగము

గల్గఁగ నీశ్వరి బుజ్జగించు నో

భోగి విభూషణుండ! నను

బోవుము సత్కృప నీలకంధరా!

ప్రే. సిరులనర్థింతునా కరటిచర్మంబును

బూదియే నీకుఁ బై పూతలయ్యె

కడుపునిండుగ నింత కబళ మాసింతునా

హాలాహలంబె యాహారమయ్యె

మడిమాన్యములు నిన్ను నడుగుదమా యన్న

నాదిభిక్షుఁడవై యలరుదయ్య

ఇంకేమి యర్థింప నీవిచ్చెదో నీల

కంఠ! యెఱుంగను గాని కరుణఁ

తే. జూడు మంతియే చాలు నో శుద్ధమూర్తి!

మరల మరల నీ కెపుడు నమస్కరింతు

భక్తమందార! ధీర! సుపర్వవంద్య!

నీలగిరిలోల! కరుణరసాలవాల!

మ. హరియంచున్ హరుఁడంచు బ్రహ్మయని భ

క్త్యావేశమొప్పారఁ గొ

ల్లురు మూలం బొకటే యటంచు మదిలో

లోనూహ గావింప రి

ధర్మ నిన్నెట్లు భజించినం దలఁపగాఁ
 దప్పేమి సద్భక్తియే
 మరి ముఖ్యంబగుఁగాదె నీలగిరిధా.
 మా! శిష్టరక్షకమా!

ఉ. క్రూరుఁడు చోరుఁడుఁ ఖలుఁ డ
 కుంతిత జారుఁడు నైనఁ గాని నో
 రారఁగ హే! శివా! శివ శి
 వా యని నిశ్చలబుద్ధితోడ ము
 మ్మారు వచించెనేని హత
 మారును పాపసమూహమెల్ల నిం
 పారఁగఁ బొందవచ్చుఁ గద
 స్వర్గము మోక్షము నీలకంధరా!

మ. శివ! శంభో! హర! శంకరా! శశిధరా!
 శ్రీకంఠ! విశ్వేశ్వరా!
 భవ! గంగాధర! మేనకాత్మజపతీ!
 భక్తార్తిసంహారకా!
 రవితుల్యాభ! గిరీశ! కల్మషవిదూ
 రా! హే మహాదేవ! నా
 గవిభూషా! అభవా! లలాటనయనా!
 కాపాడు నీతేశ్వరా!

ఉ. సత్యము పల్కుచున్ మివుల
 శాంతిపథమ్మున సంచరింపుచున్

నిత్య మహింసనే హృదిని

నిల్చుచు ధర్మము నూనుచు జగ

త్సత్యమెఱింగి వేదముల

సార మెఱింగి మెలంగఁగావలెన్

సత్యగుణస్వరూప! పుర

సంహరణా! ఫణిభూషణా! ఘనా!

మ. వరముల్ గోరను నెత్తికెక్కి కుటుకన్

వాంఛింప నయ్యెసుధా

కర భాగీరథులట్లు మేని సగమున్

గాంక్షింప దుర్గం బలెన్

కరి వై తేయుని భంగిఁ గోరను భవ

తాకుణ్య మొక్కండె నిన్

హర నన్ సత్కృపఁ బ్రోవఁ గోరెదను నీ

లాద్రీశ్వరా! శంకరా!

మ. అరయన్ మువ్వరు రాక్షసాగ్రణులు ధై

ర్యస్థైర్యసంపన్నులై

పురముల్ మూటినిఁ గట్టి నిర్భయమునన్

ముల్లోకముల్ నొంపగా

శరసంధానమొనర్చి యొక్కమొగి నా

శంబొందఁగాఁ జేసి సా

ఖ్యరమం గూర్చిన నిన్ను గొల్చెద హరా!

కాత్యాయనీసద్వరా!

మ. ఒక భార్య భరించుచు భరము నీ
 వో పార్వతీగంగలన్
 అకలంకాత్మతఁ దాల్చుచుంటివి జగ
 ద్వాపారముం బూని భ
 క్తకదంబంబును బ్రోచుచుంటివి జగ
 త్కల్యాణమే దీక్షగా
 సకలేశా! యిక భక్తరేణువు ననున్
 సాకంగదే యీశ్వరా!

ఉ. ఏపనియైనఁ చేయునపు
 డేగతి నయ్యది తిర్గి వచ్చునో
 యాపని చేయనానా యని
 యారసి యారసి చేయుడంచు మా
 యీ పసివాండ్రకున్ విబుధు
 లేర్పడఁ జెప్పెడు నీతి రీతి మే
 మా పగిదిఁ జరింతుము సు
 మా! నిను గొల్చుచుఁ బార్వతీఁతీ!

కం. దాసుఁడ భక్తుల కెల్లను
 దాసుఁడ నీకును మహేశ! ధర నెవ్వారే
 నాసాసల శివ శివ యన
 దోసంబులు తొలఁగి ముక్తిఞ్చొరకుఁ బినాకీ!

సీ. కమనీయ రుచులీను కొస్తుభమణితోడ
 రహిమించి వెలుఁగు సర్పములతోడ

మృగనాభిఁకంబు బుగబుగల్ మెయిత్తోడ
 నగ్నిఁ జిమ్మెడు లలాటాక్షిత్తోడ
 నిగనిగల్ వెదజల్లు నెమలిఘించముత్తోడ
 పొలుపారు జాబిల్లి పువ్వుత్తోడ
 గోప్యమై యొప్పు వైకుంఠవాసముత్తోడ
 మహిత కైలాస ధామంబుత్తోడ

గీ. లలిత వక్షంబు వీడని లక్ష్మీత్తోడ
 సగము మేనను వెలుఁగొందు నగజత్తోడ
 హరిహరాకారమున వెల్లు నాదిదేవ
 నీలగిరివాస నినుగొల్తు నిపుణభక్తి.

కం. వక్కాణించెను దిక్కన
 చిక్కగ భారతమునందు శివకేశవుల
 దొక్కింతయు భేదంబు హు
 శక్తి యటంచును గరళగళా! త్రిపురారీ!

ఉ. శంకరుఁ డుబ్బలింగఁడను
 శాస్త్రము చూడ యదార్థమయ్యె నీ
 వంకరబుద్ధి మార్చుకొని
 భక్తుల కోర్కెల నెంచి వాంఛల
 వంకలు చూచుకొమ్ము మును
 భస్మనిశాచరుబుద్ధి చూడవే
 శంకర భక్తసంతతివ
 శంకర నీలగిరీశ్వరా! హరా!

ఉ. జ్ఞాన మొకింతలేక స్మర

సంహరుఁ గొల్వక కొద్దివేల్పులన్

మానుగఁ గొల్పుచుందు రొక

మానిసి దాహము దీర్చనెంచి, గం
గానదివీడి బావి నొగి

గాంక్షయొనర్చెడు చందమయ్యెడున్
దీనజనావనా! వినుత

దివ్యమహత్తరతేజ! శంకరా!

మ. సుగమంబయ్యెను పూర్వకాలముననే

శుద్ధాత్ముడౌ వాడౌ యీ

నగభూమిస్థలియందు నిన్ను నిలిపెన్

నానాడు భక్తాళికిన్

తగదాక్షిణ్యము చూపుచుంటి పరమా

త్మా! నీలదుర్గేశ్వరా!

నిగమార్థప్రతిరూప! మ్రొక్కెదను శ్రీ

నీలాద్రినిత్యోత్సవా!

మ. సత్యించుచున్ సతుడంచు బంధులనుచున్

సన్నిత్రులం చెప్పుడున్

మతినూహింతురు నీదు మాయ నెవరై

నన్ దాటఁగా నేరకన్

క్షీతిసంసారనితాంతమోహపరివి

చ్చినాత్ములై దేవ! యే

గతి రక్షింతువా! నీకు దాసుడ మహా
కాశేశ్వరా! శంకరా!

ఉ. నమ్మితి దిక్కు నీ వనుచు
నమ్మితి భక్తులఁ బోతువంచు నే
నమ్మితి సర్వసాక్షివని
నమ్మితి నీదగు పాదపంకజం
బిమ్మగఁ బూజసేయ మది
నెంచితి నేగతి నన్నుగాతువా
యిమ్మయి జ్ఞానసంపదల
నిచ్చుచు నీలగిరీశ్వరా! హరా!

మ. కరముల్ మోడ్చి లలాటభాగ మిల సో
కన్ మ్రొక్కి కీర్తించెదన్
స్మరహారీ! భవదీయ సత్కథల నీ
సంసారబంధమ్ములున్
పరివిచ్చిన్నతనొంది ముక్తిపడయన్
వాంఛించి సద్భక్తిమై
ధర నీలాచలనాథ! దీనజన స
ద్బంధూ! శుభంభావుకా!

ఉ. నీ శివరాత్రియుత్సవము
నిశ్చలభక్తినిఁ జూడఁ బోతి సం
కాశిత దివ్యవైభవని
కాయమహత్తరసన్ని చేశమో

యీశ! ఘటించె మైమరపు

నేనొ గుణగుణయుక్తపద్యములో
ఆశువుగాఁ బ్రవాహముగ

నయ్యెను నీదయచేత శంకరా!

సీ. శ్రమకోర్చి తీర్థయాత్రలు సేయఁగానేల

యజ్ఞయాగాదుల వ్యసనమేల

దానాలు ధర్మాలు తానొనర్పఁగనేల

సతనిర్మాణంబు సలుపనేల

అత్యున్నతంబైన యాలయశ్రేణులు

మిక్కిలి శ్రమను నిర్మింపనేల

అల్పవాయువు మాత్రమూహించుచునుండి

యముకల ప్రోవోచు నెసఁగనేల

తే. ఇంపు నింపు చెఱువలు త్రవ్వింపనేల

వనచయంబును నాటించు పను లవేల

నిన్ను నిశ్చలభక్తి ధ్యానించు నెడల

నీలగిరిలోల! కరుణరసాలవాల!

మ. సవరత్నాంచిత భర్మహారధరుడై

నాగంబు తల్పంబుగాఁ

బవళించున్ హరి చూడ, దివ్యమహిమా

వ్యాకోచపద్మంబులో

న, వసించున్ విధి, నీ కిదేమిర శ్మశా

నంబొ నివాసం బహో!

శివ! నాకును మాత్ర నచ్చదిది కా
శీనాథ! నీలేశ్వరా!

కం. కందములేని నభంబును
కందముపొందికయెలేని కావ్యంబును స
త్కందము లేని తటాకము
లందంబును గూర్చ వెందు నంధకవైరీ!

కం. ముందటి దినములు పోయెను
బృందారక పూజలెల్లఁ బేలవ యయ్యెన్
క్రందుకొనె డురాచారము
లెందెందున్ వెదకిచూడ నిందువిభూషా!

ఉ. నీదు మహత్వ మేమియొ గ
ణింపఁగలేమిని నిన్ నుతింపఁగా
నాదు కవిత్వ మెంతయును
నవ్యఘటంబును బోలె నెప్పుడు
త్సాదితమై స్రవించెడిని
తాఁ దనివోవక యేవిధంబునన్
బాదుకొనంగ భక్తిరస
భావము సల్పుము పార్వతీపతీ!

మ. శివుఁడే దేవుఁడు దేవదేవుఁ డని వా
సిన్ భేరికా ధంధణా

రవసంఘాతము సర్వదిక్కులను పూ
ర్ణంబొనటల్ చేయుదున్

భవదీయప్రతిమానపున్నహిమమున్
 వ్యాపింపఁగాఁ జూతురా
 భువిభక్తాళి వశంకరా! వరద! శం
 భో! నీలదుర్గేశ్వరా!

మ. అలకణ్వుం డతి నిష్ఠమైఁ దషముసే
 యన్ మేనిపైఁ బుట్టైఁ బు
 ట్టలు దానన్ వెదురుద్భవించెనట యా
 తావున్నచో దాని ము
 క్కులు తోడన్ విధి మూడు సాధనములం
 గావించి సంప్రీతిఁ జి
 న్నెల నీకిచ్చెఁ బినాక నామమిడి శ్రీ
 నీలాద్రివాసప్రియా!

మ. హిమశైలంబును జేరి లోకహితమున్
 జరితించి తానండఁగా
 విమలధ్యానమునందు గోవితతి ని
 ర్భీతిం బ్రవర్తింపఁ గో
 పముఁ బూనంగఁ బితామహాది విబుధులొ
 బ్రార్థించి శాంతింపఁ జే
 సి, మహాదేవ! వృషమ్ము పాపనముగాఁ
 జేయం బ్రమోదింపరే!

కం. పంటిని బుట్టినపోటును
 కంటనుబడినట్టి నలుసు కాలున ముల్లున్

ఇంటను సతిపోరును ము

క్కంటీ! భరియింపనొనె కాలునక్షై నన్.

శ్రీ. కృతయుగమ్మునఁ దపమును త్రేతయందు
యజ్ఞయాగాదికృత్యముల్ ద్వాపరమున
దైవసేవయు స్మరణమాత్రంబె కలిని
ముక్తిగూర్చు నందురు నాగభూషణుండ.

మ. నిరతంబున్ మదిలోన నిన్దలచుచున్
గీర్తించుచున్ బాడుచున్
పరచింతారతి యింతలేక తరియిం
పరాని సంసార దు
స్థరజంజాటము వీడి యోగవిషయ
స్థానంబులన్ దన్నయ
త్వ రసాంభోనిధి మున్లువాడె నిజత
త్వజ్ఞాని నీలేశ్వరా!

ఉ. ఎన్నగ సన్నుతుల్ సలుప
నే నియమంబులులేవు భక్తియొం
డున్నను జాలుఁ గర్మల స
ముత్కరమే గద ముఖ్య మెప్పుడున్
నిన్ను దలంచుటే తపము
నేమము భక్తియె ముక్తి నిచ్చునో
పన్నగభూష! యీశ! భవ
బంధవిమోచన! ఫాలలోచనా!

మ. పులితోల్లాలుప! చంద్రశేఖర నినుం
బూజింతు రక్షింపరా!

కలిమి భోగము భాగ్యవైభవములన్
గాంక్షింపరా! నీకృపా

కలితప్రేక్షణ మొందు దక్క నిక భ
క్తవ్యాధివారింపరా!

నెలతాల్పా! నగజాధిపా! గిరిశ శ్రీ
నీలాద్రి నాశ్యేష్వరా!

మ. అనిలో భక్తుడు పార్థుడే గెలువగా
నాశించి దివ్యాకృతిన్

మునుముం దీవు త్రిశూలపాణివగుచున్
భోవంగ నా శత్రువుల్

కని ధైర్యంబును శక్తి బాసి యవలీ
లం బార్థుచే జావరే

కనగన్ భక్తవశంకరుండవుగదా
గారీమనోవల్లభా!

ఉ. స్వామిహితార్థకామివయి

భాసురభక్తిని నిన్నుగొల్వఁగాఁ

ప్రేమచిగుర్ప ద్రోణసుతు

రేపియు నాతని నిస్తులానుకం

పామతిఁ జేరదీయవె య

పారకృపాకర! సద్దయామతిన్

మామకవాంఛదీర్పఁగదే

మంజుల నీలగిరీశ్వరా! హరా!

ఉ. దేహధరుఁడు నాశగతిఁ

దేరఁడు చిక్కఁడు పంచభూతస

మ్మోహపుః బాశమం దడుగు

మోషడు తగ్గడు హేచ్చఁ డెప్పుడు

హే! హిమశైలవాస! దివి

జేశ్వరవందిత! కాపు మీశ్వరా!

యాహికభూష! దీనపురు

షావన! నీలగిరీశ్వరా! హరా!

ఉ. పోలగ నాత్మయొక్కటియె

మూలము మోహము గాన నీయ దీ

స్థూలశరీరమందెప్పుడు

సుస్థిరుఁడౌచును జీవుఁ డుండి భూ

తాలకు లొంగఁ బోకను స

దా వెలుఁగొందును నిర్వికారుఁడై

నీలగిరీశ! దేవ! భవ!

నిర్గుణ! సద్గుణ! ఫాలలోచనా!

సీ. సత్కృత్యములుకాపు సాధుజనములకు

దుష్కృత్యములు పాపు దుర్జనులకు

నాస్తికత్వమ్ము ఘనమ్మగు భక్తనిం

దయు ద్వంద్వసంఘర్షణంబు చేత

నవతారములునీకు నల పూర్వకృతదుష్కృ
తములను పుట్టువుల్ తనరు మాకు

కర్మఫలముల మార్గమున మాజన్మంబు
కర్మకతీతుడైఁ గ్రాలు దీవు

తే. మాదు దేహముల స్థితి యిమ్మాడ్కి నుండఁ
బ్రకృతికి నతీతుడవు నీవు ప్రకృతి కెప్పు
దాసులము మేము సుంతమాత్రంబె వాసి
నీలగిరివాస! శంకరా! నీకు మాకు.

ఉ. భక్తులు నాల్గువర్గములు
బాధల నొందెడువారు సత్సఖా
సక్తులు మించి పూర్ణమగు
జ్ఞానము గల్గినవారలు న్నదా
ముక్తిని గోరువా రనఁగ
భూమిఁ జరింతురు వారు దేవ! నీ
భక్తులు శంకరా! సతత
భక్తవశంకర! నీలకంధరా!

ఉ. భీకరయుద్ధరంగమున
విస్తృతభక్తిని నిన్నుగొల్వఁగా
వీకదలిర్ప మున్ను రఘు
వీరునిఁ జేరియు నీప్సితార్థముల్
చేకుఁజేసి నట్టి కృప
చేకుఁబుద్బుష్టిని నన్ను బోవుమా!

శ్రీకర భక్తసంచయవ

శ్రీకరశైకహృదంబుజా! హరా!

మ. నరసంచాతవిహీనమా భయదసాం

ద్రావణ్యమధ్యస్థభూ

ధరసామీప్యమునందు నొక్కడవు నా

ధల్ పొందగా నేల యీ

కరణిన్ నీవయి యిట్టులుండ నిక తె

క్కా పత్రమా! మేము శం

కర! లోకేశ్వర! సర్వభూతనిలయా!

కల్యాణపాథోనిధీ!

శం. తెల్లనివాడవు సద్గమో

తెల్లనిదా పెండికొండ తెల్లనియహియున్

తెల్లని యాభరణంబును

తెల్లని దైవంబ తేటతెల్లం బయ్యెన్

మ. కలలోనైనను జూపుమొక్కపరి శ్రీ

కైలాసవాసా! విని

ర్మలరూపంబును జూడ వాంఛకలిగెన్

మాయమ్మ సామేనితోఁ

దల గంగాసతితో సుధాకరునితో

డైవారు నీరూపమున్

పులిచర్మాంబరధారి! కావు మిఁక శం

భో నీలశైలేశ్వరా!

మ. దనుజుల్ సిద్ధులు సాధ్యులున్ మునివరుల్
దైత్యురిసంఘములున్

నినుబూజింపంగ వచ్చినారు వరదా!

నీవింక మేల్కొంగదే!

కనరా! పొద్దిశయెట్టవాటె గదరా!

కాసంత కన్విష్పరా!

ఘనభక్తామరకల్పభూమిరుహమా!

గౌరీమనోభ్రంగమా!

ఉ. రామకథాసుధారసము

రమ్యముగా గిరిజాకుమారికిన్

బ్రేమమెలర్పఁ గోల్పుచును

ప్రీతిగఁ దారకమంత్రశక్తి యా

య్యై మహిమమ్ములన్ నుడువు

చదుభితరీతిని లోకరక్షణ

శ్రీమైత్రయంగ నివ్వటిలు

చిన్మయు నీలగిరీశుఁ గొల్చెదన్

సీ. సర్వభూతాత్ముఁ ద్రిజగదాత్ము భద్రదాత్ము

నిర్గుణాత్ము మహాత్ము నిర్మలాత్ము

త్రిజగదీశ్వరు మేరుధీరునిఁ జంద్రమా

భీశ్వరు సర్వేశు నీశ్వరేశు

నిగమస్వరూపు వినిర్మలచిద్రూపు

నిర్ధూతకల్మషు నిగమభూషు

యోగనిద్రానందు యోగివంద్యు ఘనవే

దాంతవేద్య మునిహృదయనివాసు

తే. ఫాలనేత్రుని ససమాన భవ్యచరితు

నాదిమధ్యాంతరహితుని నఖిలమాన్యు

నాయనంతు నుతింతు నిరంతరంబు

నీలగిరిలోల! కరణరసాలవాల!

చ. అనిశము భక్తులందఱు శి

వా! మముఁగాఽర యంచు నార్తిమై

నిను బలుమారు వేడుకొని

నిశ్చలభక్తినిఁ బారవశ్యతన్

మనముల పొంగుచుండిరి సు

మా ! యనుమానము గల్గనీకయే

పనిగొని ప్రోవుమా! దయను

పాపవిమోచన! ఫాలలోచనా!

సీ. ఏదేవదేవుని యిద్దమహిమచేత

భూరివిషము వెన్నముద్దయయ్యె

ఏదేవు యోపంపుటీక్షణప్రసరణ

మున రమాపుత్రుండు బూదియయ్యె

ఏదేవు కరుణాప్రసాదమ్మునన మోని

శేఖరుండును జిరంజీవియయ్యె

ఏదేవు దయచేత హిమకరుఁ డాత్మీయ

శిరమున వసియించు స్థితియు నయ్యె

తే. అట్టి దేవదేవుని మహిమానుభావు
 సత్ప్రభావు! నీశ్వరు లోకజాలపాలు
 పార్వతీహృదయవిహారు భవవిమూరు
 నీలగిరివాసు నుతియింతు నిష్కళోడ.

సీ. ఊహయెఱుంగక యుండి తుందుడుకుమై
 పాపకార్య మొనర్చు బాల్యమందు
 కాంతాకనకములఁ గాంక్షించి కామాంధ
 తను సంచరించు యావనమునందు
 గతకృత్యములనెంచి మతియందు చింతించి
 మసలుచుండు నల కౌమారమందు
 అనయవపటిమమ్ము సంతరింపఁగ మతి
 దప్పి చరించు వృద్ధాప్యమందు.

తే. దిక్కు మొక్కును లేక నిక దేవురించు
 దిక్కులేనివారికి నీవె దిక్కుగాన.
 దిక్కులేదును నీవె యో దీనరక్ష
 నీలగిరిరథారూఢ! నన్నెలుమయ్య!

కం. అధముఁడ విజ్ఞానతిబున
 నధముఁడను వివేకమందు నన్నిఁటి యందున్
 అధముఁడ నధికుఁడవగు నిక
 విధి నియతి నుతింతు నెపుడు విశ్వశరణ్యా!

కం. తల్లీ! నీవె యెఱుంగుదు
 పిల్లల నేరీతి సాకి పెంచుటయో నీ

వల్లభు చెవిలో నూఁదుమ

పిల్లల బాధ్యతను నెత్తిఁ బెట్టుకొనంగన్

కం. వలిమల యల్లుఁ డెఱుంగఁడు

శిలపయియునికియె గలుగుటచేఁ దల్లీ! వి

డలఁ గాపాడెడి బుద్ధిని

యలవడఁ జేయుము భవాని యా శివున కిలన్.

కం. నాలుగవజాము తప్పక

నీలగిరిశిఖరమునందు నిక్కము చెలగున్

లీలగ మంగళరవములు

మేలుకొలుపు లట్లు సతము మిహికాద్రిసుతా!

కం. ఎన్నెన్ని యద్భుతములొ

యన్నగసీమను వినఁబడునందురు నేడున్

పన్నగభూషణ! నీ వా

పన్నుల పాలిటికిఁ బెద్ద పాతువు గదరా!

మ. భవబంధములఁ జిక్కి సంతతము ట్లో

భంజెందు పంచేద్రీయో

దభవ మాయాపరిపూర్ణమోహతమమున్

భగ్నంబు గావించుచున్

భవదీయోజ్వలపాదపద్మయుగళ

ప్రఖ్యాతసేవావిశే

ష, వికాసంబును సంతరింపగదరా!

సర్వజ్ఞ నీలేశ్వరా!

ఉ. మంత్రయుగమ్మువోయె విసు
 మానములెన్నియొ యుప్పతిలై నీ
 యంత్రయుగమ్మునందు నిజ
 మారయుటే కటవాయెఁ బెక్కుదు
 స్తంత్రములున్ ఘటిలై నయ
 థామముఁ గూలెఁ ద్వదీయరక్షణ
 తంత్రబలమ్ము చూపుటకుఁ
 దాక్కొనెఁ గాలము చంద్రశేఖరా!

మ. ధనవంతుండు కుబేరుఁ డాహితుఁడు మి
 థ్యామధ్య యయ్యాదిశ
 క్తి సగాత్మోద్భవ భార్య, విఘ్నపతియున్
 గీర్వాణ సేనానియున్
 అనుగుంబిడ్డలు వెండికొండయె స్వకీ
 యాగారరాజంబు నీ
 లనగేశా! విసమేల! బిచ్చమదిమే
 లా? నీకు వాక్రువ్వమా!

మ. వరదా! శంకర! నీవు దక్క నితరా
 స్వపాదు లెవ్వారు దు
 స్తరసంసారభయానకాంబునిధినిన్
 దాటింపఁగా లేరు! నీ
 చరణాంభోరుహ నౌక యొక్కటె కదా!
 సత్సాధసంబయ్యెడున్

పురవిధ్వంసక! పార్వతీరమణ! శం.
భో నీలదుర్గేశ్వరా!

మ. అరయన్ గ్రుడ్డికి గ్రుడ్డియే దొరకె సా
యం బన్న సామ్యంబునన్
వరమాయాపరిపూర్ణచిత్తమగు దే
వవ్రాత మింకేల సుం
దరమూర్తి పరిపూర్ణరక్షణకళా
ధారేయమ్మేనట్టి నీ
శరణంబే ఘనసాధనంబుగదరా!
శంభో! దయాంభోనిధే!

ఉ. మోసపువేషధారులయి

ముక్కులుమూసి వనమ్ములందు స
న్యాసులవోలెఁ గూర్చొని య
నారతమున్ బరవిత్తకామినీ
ధ్యాసయు హింసయున్ గొను దు.
రాత్ములపైఁ ప్రసరింపజేయు నర
త్రాసము డుల్చి యగ్నినయ
నమ్మును నీలగిరీశ! యీశ్వరా!

చ. తను తరియింపలేడు మరి

తాఁ బరులం దరియింపనేర్తు నం
చును వెడ బింకముల్ పలుకు
చున్ ధనమెల్లను మెల్లమెల్లగాఁ

దనపరముం బొనర్చు కొని

తద్దయుఁ గన్నుల దుమ్ముగొట్టి క్రూ
రనరుల కేజగమ్ము, త్రిపు
రప్రభు! యిల్లయెనయ్య యీశ్వరా!

ఉ. న్యాయము తప్పకుండను ద

యాగుణసంపద గల్గి మించి యా
మూయవిధిప్రకాండము ల

నారత మాచరణం బొనర్చి సు
శ్రీయుతమూర్తియై మివుల

జెన్నెసలారెడు వాఁడె మానవుం
డేయెడనేక ద్విపాదృశువ
యే యగులేనియెడన్ గిరీశ్వరా!

మ. పరులై శ్వర్యసమేతులైన భరియిం

పం దాల్చి లే కీసుమై

ధరనెన్నెన్నియొ గొప్పపన్నుగడలన్

దైవారఁగాఁ జేసి వే

తుర! సర్వేశ! యసూయపెంపెనఁగె బు

ద్ధుల్మారెఁ బోమరిచియే

యరయన్ జెడ్డగఁ దోచు రోజు లివి నీ

లాదీశ్వరా! శంకరా!

ఉ. నమ్మికపోయె నీతియును

న్యాయము ధర్మము సత్యశౌచముల్

వమ్మయిపోయె లంచముల

పాలును పన్నులపాలు భూరిదుః

ఖమ్ములపాలు మానవుల

కష్టపుజీవితగాధ లెల్ల లే

లెమ్మిక దుష్టశిక్షకు బ

లే సమయమ్మిది పార్వతీపతీ!

ఉ. రాజులు నస్తమింపఁ గవి

రాజుల తీవి యడంగె చివ్యభా

షాజవమున్ దొలంగెడ్డదొలి

శక్తులు యక్తులు నామమాత్రమై

తేజము డిందె వస్తువుల

తేకువ మందులపొందు పొందె హృ

ద్రాజియు భగ్గు భగ్గు మని

రాజు నిదంస్థితి కోమహేశ్వరా!

ఉ. మానవసంశయామయ స

మాజపుదూదికి నిష్పా నీవ! యీ

దీనజనావనమ్మునకు

దీక్షవహించిన దేవుఁడీవ! నిజ

పూని భజించు భక్తజన

పుంజము భగ్నమనోరథాత్మతన్

పూనదు పూనదున్ మరియుఁ

బూనదు నీలగిరీశ్వరా! హారా!

ఉ. చీకటి వెంబడి వెలుగు

చెచ్చెరఁ జొచ్చుట నిక్కమా, నిశ్చే
ధాకర వన్యసీమల హి
మాంబువు గోలుచు యోగనిద్ర ము
ద్రాకరమూర్తివై రహి వి
రాజిలు ని న్నసిగట్టె నీ ప్రజా
నీకము స్తోత్రముల్ వెలసె
నీపయి నీకిక దాఁగ శక్యమే!

ఉ. భీకర వన్యసంయుత గ

భీర మహీధర గుహ్యతస్థుల్
బ్రాకి భవత్సుభప్రథిత
భాసురరూపసుదర్శనం బిలన్
జేకొనఁబోదుమా! తెలిసి
చేరుదు మెచ్చటికైన వింటివా!
ప్రాకటదివ్యతేజ! నిజ
భక్తవశంకర శంకరా! మారా!

కం. ప్రారంభమున నిను బొగడి

యారంభము సేతు నితరయంశము లెల్లన్
ఆరసి నను గరుణామతిఁ
బారము నొందింపవయ్య! భవ! భూతేశా!

మ. నిను వర్ణింపఁ గడంగుచో నిల భవా
నీనాథ! భావంబులు

పనఁగొంచున్ నను హర్షసాగరనిమ
 గ్నస్వాంతుగాఁ జేసెడున్
 యనుమానం బదియేల నియ్యది భవ
 ద్వాలోలసద్వీక్షణ
 ఘనకారుణ్యరస్రప్తకార మనఁగా
 గౌరీమనోవల్లభా!

శా. శ్రీమద్దివ్యమునీంద్రసేవ్యపదరా
 జీవా! కృపాసాగరా!
 ధీమత్సన్నుతస్త్వభావకలితా!
 దీనావనా! స్తోత్రసు
 త్రామా! వహ్నిదినేశచంద్రనయనా!
 ప్రార్థింతు మత్కావ్యమున్
 బ్రహ్మారంగఁ జిరాయురున్నతుల వ
 ర్ధిల్లం గటాక్షింపగన్.

మ. నరసంచారవిహీనవన్యసగమున్
 నాత్యేశ్వరావాసమై
 పరమప్రాభవపూర్ణమై నెగడుటల్
 భావించి మోదంబుతో
 నుతుభక్తి న్నది సందడింప నిట న
 ప్త్యోత్సాహులై భక్తులున్
 తిరణాలం జరిపింపఁ బూనిరిఁక ను
 త్తేజంబునన్ సాగుతన్.

మ. నిను సేవింపఁ దలంచి సుస్థిరమర్థి
 విశ్వేశ! నాశక్తియు
 వినియోగించి భవత్కటాక్షమున తృప్తి
 ప్తింబొంది సద్భక్తిమై
 వినుతింపం బనిఁబూని తిందుఁ గొనుమా!
 వీక్షించి దోషంబులన్
 అనుకంపన్ విడనాడుమయ్య! శివ! నీ
 లాద్రీంద్ర! విశ్వంభరా!

సీ. అభవ! భవద్దివ్యతాగమభాగ్యంబు
 నుత్సాహవిభవసముత్సుకతన
 దానధర్మప్రపాదమతులౌ పరిసర
 చాంతపుణ్యాత్ముల భక్తికతన
 మధురసుధానిధుల్ మలయించు సత్కవి
 భావస్తోత్రప్రభాప్రతిభకతన
 భక్తిశ్రద్ధలు మదిఁ బారాడఁ బాల్గొను
 మూఢజనుల శుద్ధబుద్ధికతన

తే. అల ప్రతాపరుద్రమహేశు కొలువ నీల
 నగవిభవ మిల నేడు కనుఁగొనఁ జేసి
 యలరు తెలఁగాణమం దేకయసదృశఘన
 పుణ్యభూమిగా నీలాద్యరణ్యతలము.

మ. భవదాకారము హృత్పుటంబుప సదా
 భక్తి నివ్విచిత్రీకరిం

చి విశుద్ధాత్మః దపస్సపర్యల నినున్
 సేవించి నిష్ఠామతిన్
 వివిధావస్థల కోర్చి సిద్ధిఁగొనియున్
 వెల్లొందు మానీశ్వరుల్
 భువిభక్తాళివశంకరా! వినుతశం
 భో! నీలశైలేశ్వరా!

సీ. జయ జయ శంకర! సాధువశంకర!
 దుష్టభయంకర! దురితదూర!
 జయ జయ పార్వతీశ! హిమశైలనివాస
 నాగవిభూష! సన్నానిపోష!
 జయ జయ ఫాలలోచన! భవబంధవి
 మోచన! పురధ్వస్తమృదులహస్త
 జయ జయ భద్రాత్మ! సర్వాత్మ! విమలాత్మ!
 వేదవేదాంతసంవేదవేద్య!

తే. సుజనసంరక్షణాక్షంత కుజనహంత
 చంద్రసూర్యానలత్రినేత్ర! స్తవచరిత్ర!
 విమలయోగిహృద్యానంద! విశ్వతుండ
 సంతతజగదాధార! సంసారదూర!

కం. విసువు విరామము లేకను
 పసు, శిశు విధమున పడలక భక్తిని నిన్నున్
 విసమేతరి! కొలిచినచోఁ
 బసగుర్తువు గాదె ముక్తిఁ బాపహర! హరా!

సీ. ని నిన్వినుతించిన నెడమున శంకరా!

నవ్యమైఁ దనరారు నాదునాల్క
ఉత్సాహమలరఁగ నున్మత్తివాయుట
ధరపుణ్యతరములౌఁ గరము లరయ
నీ నామమననచే నెమ్మిగ మాలిన్య
రహితమైఁ గ్రాలు ధరణి మనంబు
జగమెఱుఁగంగ నీ సరణి వెలువరింపఁ
బూనుట బ్రతు కిలఁ బూజ్యమయ్యె

తే. ధన్యమైన నాజన్మంబు ధరణిలోనఁ
బాపసాశాల బంధింపఁ బడని యట్లు
కరుణ వరమిమ్మయా నీలగిరినివాస!
భక్తి మొక్కికెద ననయంబు ఫాలనయన!

తే. ఆత్మవిశ్వాసమే ముఖ్య మందు రట్లుఁ
గాన పూర్ణవిశ్వాసమున్ గడలుకొనఁగ
పల్కినాడను నే నిట్లు పార్వతీశ
నీలగిరివాస! కరుణరసాలవాల!

శా. దేవా! హే! మహాదేవ! దేవ! త్రిగుణా
తీతా! పురధ్వంసకా!
దైవాధీశ! శశాంకభూష! నిజభ
క్తస్వాంతమందారమా!

భావాతీత! మనోనివాస! నగజా

భామామణిహృద్విహారా!

వారాశిగభీరధీర! మునిహృ

ద్రమ్యాబ్జవాసా నమో!

ఇది శ్రీ చక్రవరం వేంకటరామరాయగురు కరుణాకటాక్ష
 లబ్ధ కవితాధారేయ కాశ్యపసగోత్రపవిత్ర
 కపిలవంశాంబుధీసుధాకర శ్రీ కామేశ్వర
 సూర్యనారాయణార్య ప్రియమధ్యమ
 పుత్ర శ్రీకృష్ణశర్మ నామధేయ
 ప్రణీతంబగు శ్రీ నీలాచలేశ్వర
 స్తవము సర్వము
 ఓం తత్సత్.

